
सत्यमेव जयते 

महाराष्ट्र शासन राजपत्र 

असाधारण भाग चार - ब 

गुरुवार , एप्रिल ६ , २०२३ / चैत्र १६ , शके १ ९ ४५ 

असाधारण क्रमांक १२१ 

प्राधिकृत प्रकाशन 

महाराष्ट्र शासनाने महाराष्ट्र अधिनियमांन्वये तयार केलेले 

( भाग एक , एक - अ आणि एक - ल यांमध्ये प्रसिद्ध केलेले नियम व आदेश यांव्यतिरिक्त ) नियम व आदेश . 

सहकार , पणन व वस्त्रोद्योग विभाग 

मंत्रालय विस्तार , मुंबई ४०० ०३२ , दिनांक ६ एप्रिल , २०२३ . 

आदेश 

महाराष्ट्र राज्य कृषि उत्पन्न पणन ( विकास व विनियम ) अधिनियम , १ ९ ६३ आणि नियम , १ ९ ६७ . 

क्रमांक सपस २०२३ / प्र.क्र .५१ / २४ - स.- ज्याअर्थी , केंद्र शासनाने घोषित केलेल्या किमान आधारभूत किमतीपेक्षा शेतमालाचे 
बाजारातील दर कमी राहिल्यास , केंद्र शासनाच्या Price Support Scheme ( PSS ) या योजनेंतर्गत कडधान्य व तेलबिया 
संबंधित शेतमालाची हमीभावाने नाफेडच्यावतीने आतापर्यंत खरेदी केली जात आहे ; 

ज्याअर्थी , हंगाम २०२२-२३ मध्येही राज्यात किमान आधारभूत किमतीने कडधान्ये व तेलबिया खरेदीची योजना राबविण्यास 
केंद्र शासनाने मान्यता दिली आहे . त्यानुसार नाफेडच्या वतीने राज्य नोडल संस्था व त्यांनी नियुक्त केलेल्या सब एजंट संस्था प्रत्यक्ष 
खरेदीसाठी राज्यात कार्यरत असणार आहेत ; आणि 


ज्याअर्थी , बाजार समितीच्या बाजार क्षेत्रात होणाऱ्या खरेदी - विक्रीवर महाराष्ट्र राज्य कृषि उत्पन्न पणन ( विकास व विनियम ) 
अधिनियम , १ ९ ६३ , कलम ३१ ( १ ) मधील तरतुदीनुसार बाजार फी आकारण्याचे अधिकार बाजार समितीस प्राप्त आहेत ; 

ज्याअर्थी , राज्यातील हमीभावाने खरेदीची बहुतांश खरेदी केंद्रे ही कृषि उत्पन्न बाजार समितीच्या आवारात कार्यरत असल्यामुळे 
हमीभावाने खरेदीचे कामकाज बाजारक्षेत्रात होणार आहे . परिणामी , सदर खरेदी - विक्रीवर बाजार समितीकडून कलम ३१ ( १ ) मधील 
तरतुदीनुसार बाजार फी तसेच कलम ३४ ( अ ) मधील तरतुदीनुसार देखरेख शुल्क इत्यादी आकारण्यात येणार आहे 
; 


ज्याअर्थी , केंद्र शासनाने ऑक्टोबर , २०१८ मध्ये प्रधानमंत्री अन्नदाता आय सुरक्षा ( PM - AASHA ) अभियान या योजनेंतर्गत 
किमान आधारभूत किमतीवर PSS योजनेंतर्गत खरेदीसाठी निर्गमित केलेल्या सुधारित मार्गदर्शक सूचनांमध्ये किमान आधारभूत दराने 
PSS योजनेंतर्गत होणाऱ्या खरेदीच्या कामकाजासाठी राज्य कोणतीही फी , सेवाशुल्क व कर यामध्ये सूट देईल यासाठी , संबंधित 
राज्य शासन / केंद्र शासित प्रदेशाने अधिसूचना निर्गमित करण्याचे सूचित केले आहे ; 

( १ ) 


महाराष्ट्र शासन राजपत्र असाधारण भाग चार - ब , एप्रिल ६ , २०२३ / चैत्र १६ , शके १ ९ ४५ 

ज्याअर्थी , किमान आधारभूत किमतीवर होणारी खरेदी ही केंद्र शासनाच्या PSS योजनेंतर्गत होणारी खरेदी असल्यामुळे , यासाठी 
राज्यात आकारण्यात येणारे सर्व सेवाशुल्क व करामध्ये सूट देणे आवश्यक आहे , अशी शासनाची खात्री झालेली आहे . 


२ 


त्याअर्थी , महाराष्ट्र कृषि उत्पन्न पणन ( विकास व विनियमन ) अधिनियम , १ ९ ६३ चे कलम ५ ९ अन्वये , शासनास असलेल्या 
अधिकाराचा वापर करून राज्यात हंगाम २०२२-२३ पासून पुढील हंगामासाठी किमान आधारभूत किमतीवर PSS योजनेंतर्गत 
हमीभावाने कडधान्ये व तेलबिया खरेदीच्या कामकाजासाठी ( खरेदी , वाहतूक , साठवणूक व विक्री ) महाराष्ट्र कृषि उत्पन्न पणन 
( विकास व विनियम ) अधिनियम , १ ९ ६३ चे कलम ३१ ( १ ) , ३४ ( अ ) व ३४ ( ब ) मधील तरतुदीनुसार सूट देऊन बाजार फी व 
अन्य सर्व सेवा कर / शुल्क माफ करण्यास या आदेशाद्वारे शासन मान्यता देण्यात येत आहे . 


महाराष्ट्राचे राज्यपाल यांच्या आदेशानुसार व नावाने , 


डॉ . सुग्रीव धपाटे , 
शासनाचे सहसचिव . 

